

## Κυριακή πρὸ τῆς Χριστοῦ Γεννήσεως

Τοῦ Κυρίου καὶ Σωτῆρος ἡμῶν Ἰησοῦ Χριστοῦ ἡ Ἀνάστασις

\* \* \*

### Κυριακὴ ΙΗ' - ΚΔ' Δεκεμβρίου

Μνήμην ἄγειν ἐτάχθημεν παρὰ τῶν Ἁγίων καὶ θεοφόρων Πατέρων ἡμῶν, πάντων τῶν ἀπ' αἰῶνος Θεῶ ἐυαρεστησάντων, ἀπὸ Ἀδὰμ ἄχρι καὶ Ἰωσήφ τοῦ Μνήστορος τῆς Ὑπεραγίας Θεοτόκου, κατὰ Γενεαλογίαν, καθὼς ὁ Εὐαγγελιστὴς Λουκᾶς ἱστορικῶς ἠριθμήσατο (γ' 23-28)· ὁμοίως καὶ τῶν Προφητῶν καὶ τῶν Προφητῶν.



**Ἀπολυτίκιον.** ᾠχος β'.

Μεγάλα τὰ τῆς Πίστεως κατορθώματα!  
ἐν τῇ πηγῇ τῆς φλογός, ὡς ἐπὶ ὕδατος ἀνα-  
παύσεως, οἱ Ἅγιοι Τρεῖς Παῖδες ἠγάλλοντο·  
καὶ ὁ Προφήτης Δαυὶδ, λεόντων ποιμὴν, ὡς  
προβάτων ἐδεικνυτο. Ταῖς Αὐτῶν ἰκεσίαις  
Χριστὲ ὁ Θεός, σῶσον τὰς ψυχὰς ἡμῶν.

**Κοντάκιον.**

ᾠχος α'. Χορὸς Ἀγγελικὸς.

Εὐφραίνου Βηθλεέμ, Ἐφραθαῖ ἐτοιμάζου·  
ἰδοὺ γὰρ ἡ Ἀμνάς, τὸν Ποιμένα τὸν μέγαν, ἐν  
μήτρᾳ βαστάζουσα, τοῦ τεκεῖν κατεπέιγε-  
ται· Ὅν περ βλέποντες, οἱ θεοφόροι Πατέρες, ἐπαγάλλονται, μετὰ  
Ποιμένων ὑμνοῦντες, Παρθένον θηλάζουσαν.

**Ὑπακοή.** ᾠχος πλ. δ'.

Ἄγγελος Παίδων ἐδρόσισε κάμινον, νῦν δὲ Γυναικῶν κλαυθμὸν  
διεκώλυε, λέγων· Τί ἐπιφέρεσθε μύρα; τίνα ζητεῖτε ἐν τάφῳ; Ἀνέστη  
Χριστὸς ὁ Θεός· ὑπάρχει γὰρ Ζωή, καὶ Σωτὴρ τοῦ γένους τῶν  
ἀνθρώπων.

**Μεγαλυνάριον.**

Νόμος καὶ Δικαίων πᾶσα πληθὺς, ἅμα Πατριάρχαι, καὶ Προφῆται  
σὺν Γυναιξί, ταῖς θεοτιμήτοις, προβλέποντες σκιρτῶσιν ἐν Βηθλεέμ  
τῇ πόλει, Χριστὸν τικτόμενον.

**Μνήμη τῶν πρωτοπλάστων Ἀδὰμ καὶ Εὕας.**

**Στίχοι.**

Ὑμῶ θανόντας ζῶν Γένους Ἀρχηγέτας,  
Τοῦ ζῆν με καὶ θνήσκειν με τοὺς παραίτιους.



## Μνήμη τοῦ Δικαίου Ἄβελ, υἱοῦ Ἀδάμ.

### Στίχοι.

**Β**οᾷ Θεῷ σὸν αἶμα καὶ ψυχῆς δίχα,  
**ᾠ** πρῶτε νεκρῶν, πρῶτε καὶ σεσωσμένων.

## Μνήμη τοῦ Δικαίου Σήθ, υἱοῦ Ἀδάμ.

### Στίχοι.

**Σ**ήθ σπέρμα καινὸν τοῖς γονεῦσιν ἀντ' Ἄβελ,  
**Ἄ**νθρωπος ὢν δίκαιος· οἶος ἦν Ἄβελ.

## Μνήμη τοῦ Δικαίου Ἐνῶς, υἱοῦ Σήθ.

### Στίχοι.

**᾽**Οφθεῖς Ἐνῶς μέγιστος ἐκ τῆς ἐλπίδος,  
**Π**ολλοῖς ἐνήκε ζῆλον εἰς τὴν ἐλπίδα.

## Μνήμη τοῦ Δικαίου Καϊνᾶν, υἱοῦ Ἐνῶς.

### Στίχοι.

**Β**ίβλω Καϊνᾶν Μωσέως γεγραμμένος,  
**Κ**ᾶν τῷ παρόντι χρῆ γραφῆναι βιβλίῳ.

## Μνήμη τοῦ Δικαίου Μαλελεήλ, υἱοῦ Καϊνᾶν.

### Στίχοι.

**Ἐ**ξῆς προκείσθω Μαλελεήλ τῷ λόγῳ,  
**Υ**ἱὸς Καϊνᾶν, οὗ προεμνήσθη λόγος.

## Μνήμη τοῦ Δικαίου Ἰάρεδ, υἱοῦ Μαλελεήλ.

### Στίχοι.

**Δ**ίκαιον ὄντως ἐν δίκαιων πληθούϊ,  
**Κ**αὶ τοῦ Δικαίου μνημονεύειν Ἰάρεδ.

## Μνήμη τοῦ Δικαίου Ἐνώχ, υἱοῦ Ἰάρεδ.

### Στίχοι.

**Θ**εῷ προδήλως εὐαρεστήσας λόγῳ,  
**Ἐ**νώχ ἀδήλοισ ἐγκατωκίσθη τόποις.

## Μνήμη τοῦ Δικαίου Μαθουσάλα, υἱοῦ Ἐνώχ.

### Στίχοι.

**Ἐ**νώχ σε τέκνον ἐκμαθῶν, Μαθουσάλα,  
**Ἐ**γραψα πρὸς μάθησιν ἄλλων ἐνθάδε.

## Μνήμη τοῦ Δικαίου Λάμεχ, υἱοῦ Μαθουσάλα.

### Στίχοι.

**Λ**άμεχ, δύο γνούς, δεῖν ἔγνων τιμᾶν ἕνα,  
**Οὐ** τὸν φονευτήν, ἀλλ' ὁμωνύμως Λάμεχ.

**Μνήμη τοῦ Δικαίου Νῶε, υἱοῦ Λάμεχ.**

**Στίχοι.**

**Ἄδὰμ βροτοῖς ὄλεθρον ἐκ ξύλου φέρει·  
Διὰ ξύλου δὲ Νῶε πᾶν σῶζει γένος.**

**Μνήμη τοῦ Δικαίου Σήμ, υἱοῦ Νῶε.**

**Στίχοι.**

**Σὴμ πατρικὴν γύμνωσιν ἐμφρόνως σκέπων,  
Τὰς πατρικὰς ἐφεῦρεν εὐχὰς εἰς σκέπην.**

**Μνήμη τοῦ Δικαίου Ἰάφεθ, υἱοῦ Νῶε.**

**Στίχοι.**

**Μὴ θεὸς Ἰάφεθ Πατρὸς αἰσχύνῃ πλάτος,  
Βίου πλατυσμὸν εὐχαῖς Πατρὸς λαμβάνει.**

**Μνήμη τοῦ Δικαίου Ἀρφαξάδ, υἱοῦ Σήμ.**

**Στίχοι.**

**Ζῆ Κύριος ζῶν, οὐ τὸν Ἀρφαξάδ λίπω,  
Καὶ γὰρ χρεῶν καὶ τοῦτον ἐνταύθα γράφειν.**

**Μνήμη τοῦ Δικαίου Καϊνᾶν, υἱοῦ Ἀρφαξάδ.**

**Στίχοι.**

**Καϊνᾶν ἡμῖν ἐξεγήγερται νέος,  
Τῷ πρὶν Καϊνᾶν, ἐμφορῆς ἐκ τοῦ τρόπου.**

**Μνήμη τοῦ Δικαίου Σάλα, υἱοῦ Καϊνᾶν.**

**Στίχοι.**

**Συμπατριωτῶν ὄρμαθῶ, καὶ συμφύλων,  
Ἡ συγγένεια συνδέει καὶ τὸν Σάλα.**

**Μνήμη τοῦ Δικαίου Ἐβερ, υἱοῦ Σάλα,**

**ἀφ' οὗ καὶ οἱ Ἰουδαῖοι Ἑβραῖοι ἐκλήθησαν.**

**Στίχοι.**

**Μέγας τις ὄντως τοῖς Ἰουδαίοις Ἐβερ,  
Δοὺς ἐξ ἑαυτοῦ κλήσιν Ἑβραίων γένει.**

**Μνήμη τοῦ Δικαίου Φάλεκ, υἱοῦ Ἐβερ.**

**Στίχοι.**

**Πανηγυρίζω καὶ τὸν ἐξ Ἐβερ τόκον·  
Ὡς Μωϋσῆς γὰρ φησι, τίκτει τὸν Φάλεκ.**

**Μνήμη τοῦ Δικαίου Ραγάβ, υἱοῦ Φάλεκ.**

**Στίχοι.**

**Πάλιν κήσις καὶ πάλιν νέος τόκος,  
Υἶον Ραγάβ τεκόντος ἡμῖν τοῦ Φάλεκ.**





### Μνήμη τοῦ Δικαίου Σερούχ, υἱοῦ Ραγάβ.

#### Στίχοι.

Γράφων παλαιῶν τοὺς ὑπ' ἀλλήλων τόκους,  
Ἄν ἐκλάθωμαι τὸν Σερούχ, ἁμαρτάνω.

### Μνήμη τοῦ Δικαίου Ναχώρ, υἱοῦ Σερούχ.

#### Στίχοι.

Γένους ὑπάρχειν τῶν ἄνω λελεγμένων,  
Καὶ τὸν Ναχώρ γνούς, οὐ διίστῶ τοῦ γένους.

### Μνήμη τοῦ Δικαίου Θάρρα, υἱοῦ Ναχώρ.

#### Στίχοι.

Υἱὸς προελθὼν ἐκ Ναχώρ κλησιν Θάρρας,  
Πατὴρ ὑπῆρξε πατρὸς Ἐθνῶν μυρίων.

### Μνήμη τοῦ Δικαίου Πατριάρχου Ἀβραάμ, υἱοῦ Θάρρα.

#### Στίχοι.

Τὸν Ἀβραάμ πῶς δεξιῶσομαι λόγοις,  
Ὅς ἤξιώθη δεξιοῦσθαι καὶ Νόας;

### Μνήμη τοῦ Πατριάρχου Ἰσαάκ, υἱοῦ Ἀβραάμ.

#### Στίχοι.

Ἀχθεῖς, Ἰσαάκ, εἰς σφαγὴν, τύπος γίνῃ,  
Ἐπὶ σφαγὴν ἤξοντος Ὑψίστου Λόγου.

### Μνήμη τοῦ Πατριάρχου Ἰακώβ, υἱοῦ Ἰσαάκ.

#### Στίχοι.

Διὰ κλίμακος Ἰακώβ, τῆς Παρθένου,  
Πρὸς γῆν Θεὸν χωροῦντα πρὶν τόκου βλέπει.

### Μνήμη τοῦ Πατριάρχου Ρουβὶμ, υἱοῦ Ἰακώβ.

#### Στίχοι.

Τῆς υἰότητος Ἰακώβ τοῦ τιμίου,  
Ῥουβὶμ ἔγνω τὸν θεῖον, ἀρχὴν τιμῖαν.

### Μνήμη τοῦ Πατριάρχου Συμεὼν, υἱοῦ Ἰακώβ.

#### Στίχοι.

Κἂν δευτερεύῃ Συμεὼν ἐκ τοῦ τόκου,  
Κλέος παρ' ἡμῖν οὐ τὸ δεύτερον φέρει.

### Μνήμη τοῦ Πατριάρχου Λευῖ, υἱοῦ Ἰακώβ.

#### Στίχοι.

Θεοῦ μεγίστου θεῖος ὢν ὑπηρέτης,  
Τί, Λευῖ, μείζον τῆς δὲ τῆς δόξης θέλεις;

**Μνήμη τοῦ Πατριάρχου Ἰούδα, υἱοῦ Ἰακώβ,  
οὗ ἐκ τῆς φυλῆς ὁ Χριστός.**

**Στίχοι.**

**Ἰούδαν αἰνέσουσιν οἱ σεσωσμένοι·  
Ἐξ Ἰούδα γὰρ Χριστὸς ἡ σωτηρία.**

**Μνήμη τοῦ Πατριάρχου Ζαβουλών, υἱοῦ Ἰακώβ,  
οὗ ἡ φυλὴ παράλιος.**

**Στίχοι.**

**Ἀκτὰς κατοικεῖν ὁ Ζαβουλὼν ἐκρίθη,  
Γῆς καὶ θαλάττης εἰς ἓν ἄκρα συνδέων.**

**Μνήμη τοῦ Πατριάρχου Ἰσάχαρ, υἱοῦ Ἰακώβ,  
οὗ ἡ φυλὴ γηπόνος.**

**Στίχοι.**

**Στήσας ἑαυτὸν εἰς τὸ πονεῖν Ἰσάχαρ,  
Ζωὴν συνιστᾷ, γῆθεν ἄρτον ἐκφέρων.**

**Μνήμη τοῦ Πατριάρχου Δάν, υἱοῦ Ἰακώβ,  
οὗ ἡ φυλὴ κριτῆς.**

**Στίχοι.**

**Λαοῦ κριτῆς Δάν, γλῶττα τῆς ἐξουσίας,  
Ζυγοῖς δικαίσις πᾶσιν ἐξάγων κρίσιν.**

**Μνήμη τοῦ Πατριάρχου Γάδ, υἱοῦ Ἰακώβ,  
οὗ ἡ φυλὴ ληστευομένη ἢ ληστεύουσα.**

**Στίχοι.**

**Γὰδ πειρατευθεὶς, πειρατεύων ἐκτρέχει,  
Νίκαις δὲ πάντων πειρατῶν κατισχύει.**

**Μνήμη Μνήμη τοῦ Πατριάρχου Ἀσήρ, υἱοῦ Ἰακώβ,  
οὗ ἡ φυλὴ πλουσία ἐπὶ χώραις σιτοφόροις.**

**Στίχοι.**

**Ἀσῆρ δέ, φησί, πύονα πλουτεῖ στάχυν,  
Τρέφει τε τοὺς ἄρχοντας ἄρτω πλουσίῳ.**

**Μνήμη τοῦ Πατριάρχου Νεφθαλεὶμ, υἱοῦ Ἰακώβ,  
οὗ ἡ φυλὴ πολὺ πληθός.**

**Στίχοι.**

**Ὡς ἔρνος ὄντως Νεφθαλεὶμ ἀνειμένον,  
Εἰς πληθὸς αὐτῷ τῆς φυλῆς ἠπλωμένης.**



**Μνήμη τοῦ Πατριάρχου Ἰωσήφ, υἱοῦ Ἰακώβ,  
οὗ ἡ φυλὴ περιδοξος καὶ περιφανής.**

**Στίχοι.**

**Ἡὺξημένον σε, σὸς Πατὴρ εἶναι λέγων,  
Δόξαν φυλῆς σῆς, Ἰωσήφ, διαγράφει.**

**Μνήμη τοῦ Πατριάρχου Βενιαμίν, υἱοῦ Ἰακώβ,  
οὗ ἡ φυλὴ ἀπὸ ἀγρίας πραεῖα.**

**Στίχοι.**

**Φαγῶν τὸ πρῶτῃ Βενιαμίν, ὡς λύκος,  
Πρᾶτος φανεῖς, δίδωσι βρῶσιν ἐσπέρας.**

**Μνήμη Φαρῆς καὶ Ζαρά τῶν διδύμων υἱῶν Ἰούδα τοῦ Πατριάρχου.**

**Στίχοι.**

**Κοινῶς ἐπαινῶ σπέρμα κοινὸν Ἰούδα,  
Φαρῆς Ζαρά τε, τοὺς διδύμους συγγόνους.**

**Μνήμη Ἐσρώμ, υἱοῦ Φαρῆς.**

**Στίχοι.**

**Ἐκ Φαρῆς Ἐσρώμ, ὡσπερ ἐκ ρίζης κλάδος,  
Ἄμφω δὲ ρίζης Ἀβραάμ θεῖοι κλάδοι.**

**Μνήμη Ἀράμ, υἱοῦ Ἐσρώμ.**

**Στίχοι.**

**Γέγηθεν Ἐσρώμ, οὐ νοσῶν ἀτεκνίαν·  
Ἀράμ γὰρ αὐτῷ τέκνον ἠγαπημένον.**

**Μνήμη Ἀμιναδάβ, υἱοῦ Ἀράμ.**

**Στίχοι.**

**Τὸν Ἀμιναδάβ ἐξ Ἀράμ φῦναι λόγος·  
Τοῦτου γὰρ υἱὸν ἡ Γραφὴ τοῦτον λέγει.**

**Μνήμη Ναασῶν, υἱοῦ Ἀμιναδάβ.**

**Στίχοι.**

**Εἶς καὶ Ναασῶν τῆς Ἰούδα φατρίας,  
Ἐξ Ἀμιναδάβ τῆς φυλῆς ἐξ Ἰούδα.**

**Μνήμη Σαλμών, υἱοῦ Ναασῶν.**

**Στίχοι.**

**Ἡὺξησε σειρὰν Ἀβραμιαίου γένους,  
Σαλμών προελθὼν τῆς Ναασῶν ὀσφύος.**

**Μνήμη Βοόζ, υἱοῦ Σαλμών.**

**Στίχοι.**

**Εὐαγγελιστά, τοῦδε Σαλμών υἰέα,  
Τίνα γράφεις σύ; Τὸν Βοόζ, φησί, γράφω.**



**Μνήμη Ὁβήδ, υἱοῦ Βοόζ, τοῦ ἐκ τῆς Ῥοῦθ γεννηθέντος.**

**Στίχοι.**

Ἐκ Ῥοῦθ μὲν Ὁβήδ, τὴν φυλὴν Μωαβίτης,  
Ἐκ τοῦ Βοόζ δὲ δῆλος Ἰσραηλίτης.

**Μνήμη Ἰεσσαί, υἱοῦ Ὁβήδ.**

**Στίχοι.**

Ἰεσσαί, τίκτε, τικτέτω καὶ σὸν γένος,  
Ἐως ἀπ' αὐτοῦ Παῖς Θεὸς τεχθῆ μέγας.

**Μνήμη Δαυῖδ Βασιλέως, υἱοῦ Ἰεσσαί.**

**Στίχοι.**

Ἐγὼ τί φήσω, μαρτυροῦντος Κυρίου,  
Τὸν Δαυῖδ εὗρον, ὡς ἐμαυτοῦ καρδίαν;

**Μνήμη Σολομῶντος Βασιλέως, υἱοῦ Δαυῖδ.**

**Στίχοι.**

Σοφὸς Σολομῶν πρῶτος ἐν σοφοῖς βίου,  
Ἐχων τὸ πρῶτον τῶν καλῶν τῶν τοῦ βίου.

**Μνήμη Ῥοβοὰμ Βασιλέως, υἱοῦ Σολομῶντος.**

**Στίχοι.**

Ἐγκώμιόν σοι Ῥοβοὰμ, πλέκω μέγα,  
Σὸν πάππον εἶναι τὸν μέγαν Δαυῖδ λέγων.

**Μνήμη Ἀβιὰ Βασιλέως, υἱοῦ Ῥοβοὰμ.**

**Στίχοι.**

Βοᾶ Ῥοβοὰμ πρὸς τὸν Ἀβιὰ λέγων·  
Ἐγὼ Πατὴρ σός, καὶ σύ μου τὸ τεκνίον.

**Μνήμη Ἀσὰ Βασιλέως, υἱοῦ Ἀβιά.**

**Στίχοι.**

Εὐθὺ τὸν Ἀσὰ μηνύει Βασιλέα,  
Ἡ τετράτιπλος τῶν Βασιλειῶν βίβλος.

**Μνήμη Ἰωσαφὰτ Βασιλέως, υἱοῦ Ἀσά.**

**Στίχοι.**

Ἰωσαφὰτ τὰ πάντα χρηστὸς ἐν βίῳ,  
Εὐρῶν ἀφορμὰς πατρόθεν χρηστοῦ βίου.

**Μνήμη Ἰωραμ Βασιλέως, υἱοῦ Ἰωσαφάτ.**

**Στίχοι.**

Ἰωραμ ἡμῖν ἐξ Ἰωσαφάτ ἔφυ·  
Υἱὸς Βασιλεύς, ἐκ πατρὸς Βασιλέως.







**Μνήμη Ὁζίου Βασιλέως, υἱοῦ Ἰωράμ.**

**Στίχοι.**

**Ἀ**νῆκε καρπὸν εὐγενῆ τὸν Ὁζιαν,  
**Ἄ**ναξ Ἰωράμ, Ἰωσαφὰτ ὁ κλάδος.

**Μνήμη Ἰωάθαμ Βασιλέως, υἱοῦ Ὁζίου.**

**Στίχοι.**

**Τ**ὸν Ἰωάθαμ, ὡς νεοττὸν Ὁζίου,  
**Τ**ῆς βασιλείας ἡ καλιὰ λαμβάνει.

**Μνήμη Ἄχαζ Βασιλέως, υἱοῦ Ἰωάθαμ.**

**Στίχοι.**

**Τ**ὸ τῆς κεφαλῆς στέμμα τῆς Ἰωάθαμ,  
**Σ**τέφει κεφαλὴν εὐπρεπῶς καὶ τὴν Ἄχαζ.

**Μνήμη Ἐζεκίου Βασιλέως, υἱοῦ Ἄχαζ.**

**Στίχοι.**

**Σ**οβεῖ τελευτὴν δακρύσας Ἐζεκίας,  
**Τ**οσοῦτον ἰσχύουσι ρεῖθρα δακρύων!

**Μνήμη Μανασσῆ Βασιλέως, υἱοῦ Ἐζεκίου.**

**Στίχοι.**

**Σ**ωτηριῶδες πρὸς μετὰγνωσιν βάθρον,  
**Μ**ανασσῆς ἡμῖν τὴν προσευχὴν πηγνύει.

**Μνήμη Ἀμμὼν Βασιλέως, υἱοῦ Μανασσῆ.**

**Στίχοι.**

**Ἀ**μμὼν κηθεῖς τῆς ἀλουργίδος μέσον,  
**Ἦ**ν καὶ Βασιλεύς, καὶ Βασιλείας τέκνον.

**Μνήμη Ἰωσίου Βασιλέως, υἱοῦ Ἀμμών.**

**Στίχοι.**

**Ἰ**ωσίας ἔναντι τοῦ Θεοῦ μέγας,  
**Ὅ**ν γνοὺς ἐπαινεῖν, δειλιῶ μὴ σμικρύνω.

**Μνήμη Ἰεχονίου Βασιλέως, υἱοῦ Ἰωσίου.**

**Στίχοι.**

**Ἐ**ν Βαβυλώνας τῇ μετοικίᾳ λόγος,  
**Ἰ**εχονίαν ἐμπαροικῆσαι βίω.

**Μνήμη Σαλαθιήλ, υἱοῦ Ἰεχονίου.**

**Στίχοι.**

**Π**ρῶτον μετ' αὐτὴν τὴν μετοικίαν τέκνον,  
**Τ**ὸν Σαλαθιήλ Ἰουδα φυλὴ φύει.



**Μνήμη Ζοροβάβελ, υιού Σαλαθιήλ,  
του τὸν Ναὸν τῶν Ἱεροσολύμων καυθέντα ἀνεγείραντος.**

**Στίχοι.**

**Ν**αβουζαρδὰν ἔκαυσε Ναὸν Κυρίου,  
**Οὔ** καῦσιν ἦρε κτίσματι Ζοροβάβελ.

**Μνήμη Ἀβιούδ, υιού Ζοροβάβελ.**

**Στίχοι.**

**Ἀ**βιούδ ὄρπηξ, οὗ φυὴ Ζοροβάβελ,  
**Ὡς** τὴν φυὴν οὖν, καὶ τὸν ὄρπηκα γράφω.

**Μνήμη Ἐλιακεῖμ, υιού Ἀβιούδ.**

**Στίχοι.**

**Τ**ὸν Ἐλιακεῖμ Ἀβιούδ γράφει γόνον,  
**Μ**ατθαῖος ἡμῖν, ἀκριβῆς γονογράφος.

**Μνήμη Ἀζῶρ, υιού Ἐλιακεῖμ.**

**Στίχοι.**

**Ὁ** θεῖος Ἀζῶρ ἐξ Ἐλιακεῖμ ἔφυ·  
**Θ**εῖα Γραφὴ λέγουσα τοῦτο πεισάτω.

**Μνήμη Σαδώκ, υιού Ἀζῶρ.**

**Στίχοι.**

**Ἀ**ζῶρ κυῖσκων τὸν Σαδώκ οὐ λανθάνει,  
**Ὁ**ν συγγραφεὺς γνοὺς ἐκκαλύπτει τὸν τόκον.

**Μνήμη Ἀχεῖμ, υιού Σαδώκ.**

**Στίχοι.**

**Τ**οῖς τοῦ Σαδώκ ζητοῦσιν υἷόν, Ματθαῖος,  
**Δ**εῖξει τὸν Ἀχεῖμ, ἐκβαλὼν τὸ βιβλίον.

**Μνήμη Ἐλιούδ, υιού Ἀχεῖμ.**

**Στίχοι.**

**Τ**εχθεῖς ἀπ' Ἀχεῖμ, Ἐλιούδ ὄφθη τέκνον,  
**Ὁ**φθῆσεται δὲ καὶ πατὴρ τεκνοτρόφος.

**Μνήμη Ἐλεάζαρ, υιού Ἐλιούδ.**

**Στίχοι.**

**Ἴ**δοὺ τεκόντα καὶ τὸν Ἐλιούδ ἔγνων,  
**Ἐ**λεάζαρὸν τέκνον· εἰ βούλει, μάθε.

**Μνήμη Ματθάν, υιού Ἐλεάζαρ.**

**Στίχοι.**

**Ἐ**λεάζαρ δὲ τὸν Ματθάν γεννᾶν λέγει,  
**Μ**αιευτρίας ἄκουε, Ματθαίου Βίβλου.



## Μνήμη Ἰακώβ, υἱοῦ Ματθάν.

### Στίχοι.

Καὶ Ματθὰν εἰσήνεγκεν υἷον εἰς βίον,  
Τὸν Ἰακώβ γὰρ εἰσενεγκὼν εὐρέθη.

## Μνήμη Ἰωσήφ τοῦ Μνήστορος, υἱοῦ Ἰακώβ.

### Στίχοι.

Μνηστὴρ Ἰωσήφ· ὧ τὸ Πνεῦμα πρὸ γάμου,  
Μνηστὴν ἐκείνου, συλλαβοῦσαν δεικνύει.

## Μνήμη τοῦ Δικαίου Μελχισεδέκ.

### Στίχοι.

Ἔχει Γραφὴ πατρός σε καὶ μητρὸς δίχα,  
Χριστοῦ τυποῦντα Μελχισεδέκ τοὺς τόκους.

## Μνήμη τοῦ Δικαίου Ἰώβ.

### Στίχοι.

Ὑψιστον εὐρῶν ἀξίως ἐπαινέτην,  
Ἰώβ ἐπαινῶν οὐ δέη τῶν γηϊνῶν.

## Μνήμη τοῦ Προφήτου Μωσέως, καὶ Ὀρ καὶ Ἀαρὼν τῶν ἱερέων.

### Στίχοι.

Σὺν Ὀρ Ἀαρὼν προγράφει Χριστοῦ πάθος,  
Ὑψοῦντες ἄμφω σταυρικῶς τὸν Μωσέα.

## Μνήμη Ἰησοῦ τοῦ Ναυῆ.

### Στίχοι.

Ὑμνεῖν Ἰησοῦν ποῖος ἀρκέσει λόγος,  
Ἔσσυλλαντῶν ὑπῆρχε καὶ Θεὸς Λόγος;

## Μνήμη τοῦ Προφήτου Σαμουὴλ.

### Στίχοι.

Ὁφθαλμὸν ἡμῖν εὐμενῆ Θεοῦ τίθει,  
Ὁφθαλμὲ θεΐε, καὶ τὰ μέλλοντα βλέπων.

## Μνήμη τοῦ Προφήτου Νάθαν.

### Στίχοι.

Ἄμαρτιῶν ἔλεγχος ὀξύς ὢν Νάθαν,  
Ἡμάρτομεν λέγουσι, συγγνώμην νέμοις.

## Μνήμη τοῦ Προφήτου Δανιήλ.

### Στίχοι.

Καὶ θηρία φρίττουσιν ἀρετῆς φίλον·  
Ἔργους Δανιήλ τοῦτο πιστοῦται μέγας.





## Μνήμη τῶν Ἁγίων Τριῶν Παίδων.

### Στίχοι.

Καὶ πῦρ, τὸ πῦρ ἦν τῆς καμίνου, καὶ δρόσος·

Πρὸς δυσσεβεῖς πῦρ, πρὸς δὲ τοὺς Παῖδας δρόσος.

## Μνήμη τῆς Δικαίας Σάρρας, γυναικὸς Ἀβραάμ.

### Στίχοι.

Νεύσει Θεοῦ καὶ στεῖρα νικᾶται φύσις·

Καὶ μάρτυς ὠδίνουσα Σάρρα παιδίον.

## Μνήμη τῆς Δικαίας Ρεβέκκας, γυναικὸς Ἰσαάκ.

### Στίχοι.

Καὶ τὴν ἀρίστην τῶν γυναικῶν Ρεβέκκαν,

Ἄριστος εὗρεν ἀνδρῶν κοινωνὸν λέχους.

## Μνήμη τῆς Δικαίας Λείας, πρώτης γυναικὸς Ἰακώβ.

### Στίχοι.

Λείας προσώπῳ Κύριος μὴ δοὺς χάριν,

Κυήσεως δίδωσι τῇ μήτρᾳ χάριν.

## Μνήμη τῆς Δικαίας Ραχήλ, δευτέρας γυναικὸς Ἰακώβ.

### Στίχοι.

Θεοὺς πατρώους ἡ Ραχήλ κλέπτει πόθῳ,

Ἐν ἐσχάτῳ δὲ τὸν Θεὸν ποθεῖ Λόγον.

## Μνήμη τῆς Δικαίας Ἀσινέθ, γυναικὸς Ἰωσήφ τοῦ Παγκάλου.

### Στίχοι.

Κάλλει παρῆλθεν ἥλιος μὲν ἀστέρας,

Ἡ δ' Ἀσινέθ μοι τὰς ὑφ' ἥλιον κόρας.

## Μνήμη τῆς Δικαίας Μαρίας, ἀδελφῆς Μωϋσεώς.

### Στίχοι.

Ἄσωμεν, εἶπέ, καὶ πάλιν τῷ Κυρίῳ,

Ψυχῆς κροτοῦσα τύμπανον νῦν, Μαρία.

## Μνήμη τῆς Δικαίας Δεβόρρας, τῆς κρινάσης τὸν Ἰσραήλ.

### Στίχοι.

Ἵπερ γυναίκας ἡ Δεβόρρα τὴν φρένα,

Βάθει φρενὸς κρίνουσα λαὸν Κυρίου.

## Μνήμη τῆς Δικαίας Ῥούθ.

### Στίχοι.

Ἔθνος λιποῦσα Ῥούθ ἑαυτῆς καὶ σέβας,

Ἔθνει προσῆλθε καὶ Θεῷ τοῦ Μωσέως.

## Μνήμη τῆς Δικαίας Σαραφθίας, πρὸς ἣν Ἠλίας ἀπεστάλη.

### Στίχοι.

Ἄσπαρτον εἶχε τὴν τροφὴν Σαραφθία,

Καινὸν λαχοῦσα λῆϊνον τὸν Ἠλίαν.

## Μνήμη τῆς Δικαίας Σωμανίτιδος, τῆς ξενοδοχσάσης τὸν Ἐλισαῖον.

### Στίχοι.

Ἐλισαῖός σοι κλειῖθρα νηδύος λύει,

Ἔκλειῖθρα, Σωμανίτις, ἥνοιξας δρόμου.

## Μνήμη τῆς Δικαίας Ἰουδίθ, τῆς ἀνελούσης τὸν Ὀλοφέρνην.

### Στίχοι.

Ὅν πᾶς ἀνὴρ ἔφριπτε, δεινὸν ὀπλίτην,

Γυνὴ καθεῖλεν, Ἰουδίθ, Ὀλοφέρνην.

## Μνήμη τῆς Δικαίας Ἐσθῆρ, τῆς λυτρωσαμένης τὸν Ἰσραὴλ ἐκ θανάτου.

### Στίχοι.

Ἔσωσεν Ἐσθῆρ ἄνδρας Ἰσραηλίτας,

Ἄδου κυνῆν μέλλοντας ἐνδῦναι πάλαι.

## Μνήμη τῆς Δικαίας Ἄννης, τῆς μητρὸς Σαμουὴλ τοῦ Προφήτου.

### Στίχοι.

Εὐχῆς τέκνον τεκοῦσα Σαμουὴλ μέγαν,  
Νικᾶ Φενάνναν, Ἄννα πολλὴν ἐν τέκνοις.

## Μνήμη τῆς Δικαίας Σωσάννης.

### Στίχοι.

Κανὼν πρόκειται σωφρονούσαις ἐν βίῳ,

Ὅ τῆς Σωσάννης σωφρονέστατος βίος.

Ταῖς τῶν Σῶν Ἁγίων πρεσβείαις, ὁ Θεός, ἐλέησον ἡμᾶς. Ἀμήν.

